



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	} THIRUVANANTHAPURAM, TUESDAY തിരുവനന്തപുരം, ചൊവ്വ	27th April 2010 2010 ഏപ്രിൽ 27	} No. നമ്പർ	17
		7th Vaisakha 1932 1932 വൈശാഖം 7		

### PART III

## Fisheries Department

തിരുവനന്തപുരം (ദക്ഷിണ മേഖല) ഫിഷറീസ്  
ജോയിന്റ് ഡയറക്ടർ/ഫിഷറീസ് സഹകരണ  
സംഘം രജിസ്ട്രാറുടെ നടപടിക്രമം

നമ്പർ എഫ്3-1644/04.

2010 മാർച്ച് 3.

- പരാമർശം:—1. ഈ ഓഫീസിലെ 1-1-2010 തീയതിയിലെ ഇതേ നമ്പർ കത്ത്.
2. തിരുവനന്തപുരം ഫിഷറീസ് ഡെവലപ്മെന്റ് ഓഫീസറുടെ എഫ്. ഡി. ഒ/തിരുവനന്തപുരം/2010 നമ്പർ കത്ത്.

#### ഉത്തരവ്

മരുന്നാട് വനിതാ മത്സ്യത്തൊഴിലാളി വികസന ക്ഷേമ സഹകരണസംഘം ക്ലിപ്തം നമ്പർ എഫ്. (ടി) വി. 193-ൽ ഒരു അഡ്മിനിസ്ട്രേറ്റീവ് കമ്മിറ്റിയെ നിയമിച്ചുത്തരവായിരുന്നെങ്കിലും കമ്മിറ്റി ചാർജെടുത്തതായോ സംഘം പ്രവർത്തിച്ചതായോ സംഘത്തിന് സ്വന്തമായി ഓഫീസോ കെട്ടിടമോ ഇല്ലെന്നും പ്രവർത്തന മൂലധനത്തിന്റെ അപര്യാപ്തതമൂലം സംഘം ആരംഭത്തിൽതന്നെ നിർജ്ജീവാവസ്ഥയിലായിരുന്നുവെന്നും സംഘാംഗങ്ങൾക്ക് സംഘം പ്രവർത്തനം മുന്നോട്ടു കൊണ്ടു പോകുന്നതിന് താല്പര്യമില്ലെന്നും സംഘത്തിന് മത്സ്യഫെഡിൽ

നിന്നും യാതൊരു ധനസഹായവും ലഭിച്ചിട്ടില്ലെന്നും സംഘം പ്രവർത്തനം സംബന്ധിച്ച് ഒരു സ്റ്റാറ്റ്യൂട്ടറി അന്വേഷണം അനിവാര്യമല്ലെന്നും, ആയതിനാൽ സംഘം സമാപ്തീകരിക്കുന്നതിനുള്ള നടപടി സ്വീകരിക്കണമെന്ന് സൂചന (2) പ്രകാരം തിരുവനന്തപുരം ഫിഷറീസ് ഡെവലപ്മെന്റ് ഓഫീസർ ശുപാർശ സമർപ്പിച്ചിരിക്കുന്നു.

മേൽ സാഹചര്യത്തിൽ പ്രവർത്തന സ്തംഭനം നേരിടുന്ന മരുന്നാട് വനിതാ മത്സ്യത്തൊഴിലാളി വികസന ക്ഷേമ സഹകരണസംഘം ക്ലിപ്തം നമ്പർ എഫ്. (ടി) വി. 193-ന്റെ പ്രവർത്തന സാധ്യതയില്ലായ്മ ബോധ്യപ്പെട്ടതിന്റെ അടിസ്ഥാനത്തിലും സംഘം യൂണിറ്റ് ഇൻസ്പെക്ടറുടെ ശുപാർശയിന്മേലും ടി സംഘം പ്രവർത്തനം 1969-ലെ കേരള സഹകരണ സംഘം നിയമത്തിലെ വകുപ്പ് 71 (2) (b) അനുസരിച്ചു സമാപ്തീകരിച്ചു കൊണ്ടും 72 (j) വകുപ്പ് പ്രകാരം പ്രസ്തുത സംഘത്തിന്റെ ലിക്വിഡേറ്ററായി തിരുവനന്തപുരം ഫിഷറീസ് ഡെവലപ്മെന്റ് ഓഫീസറെ നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ ആസ്തി ബാധ്യതകൾ ഏറ്റെടുക്കേണ്ടതും ഉത്തരവ് തീയതി മുതൽ 2 മാസത്തിനുശേഷം അന്തിമ സമാപ്തീകരണ നടപടികൾ സ്വീകരിക്കേണ്ടതുമാണ്.

ഫിഷറീസ് ജോയിന്റ്  
ഡയറക്ടറാഫീസ്,  
(ദക്ഷിണ മേഖല),  
തിരുവനന്തപുരം.

(ഒപ്പ്)  
ഫിഷറീസ് ജോയിന്റ്  
ഡയറക്ടർ/ഫിഷറീസ്  
സഹകരണ സംഘം രജിസ്ട്രാർ.

ലേലപ്പരസ്യം

നമ്പർ 32/2009-10.

2010 മാർച്ച് 30.

2010 ഏപ്രിൽ 1-ാം തീയതി മുതൽ 2011 മാർച്ച് 31-ാം തീയതി വരെയുള്ള കാലയളവിൽ പന്നിവേലിച്ചിറ ഫിഷറീസ് കോംപ്ലക്സ് വക ഫാമിന്റെ പരിസരത്ത് നിൽക്കുന്ന കായ്ഫലമുള്ള തെങ്ങുകളുടെയും ഒരു മാവിന്റെയും മേലാദായം ശേഖരിക്കുന്നതിനുള്ള അവകാശം 2010 മേയ് മാസം 14-ാം തീയതി പകൽ 11 മണിക്ക് ഓഫീസിൽ വച്ച് സുപ്രണ്ട് പരസ്യമായി ലേലം ചെയ്തു കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിന് മുമ്പായി 500 രൂപ നിരതദ്രവ്യമായി കെട്ടിവയ്ക്കേണ്ടതാണ്.

സർക്കാർ വക ലേലം ഏറ്റെടുത്ത് കരാർ വീഴ്ച വരുത്തിയിട്ടുള്ളവർ ലേലത്തിൽ പങ്കെടുക്കുവാൻ അർഹരല്ല. ഏറ്റവും കൂടിയ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താൽക്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുവാദം ലഭിക്കുന്ന മുറയ്ക്ക് ലേലം സ്ഥിരപ്പെടുത്തുന്നതുമാണ്.

ലേലം മൂന്നു വിളി വിളിച്ചു നിർത്തിയാൽ ഉടൻതന്നെ നിരതദ്രവ്യം ഉൾപ്പെടെ ലേല സംഖ്യയുടെ നാലിൽ ഒന്ന് തുക ലേലക്കാർക്ക് അപ്പോൾ തന്നെ ഡേമണിയായി കെട്ടിവയ്ക്കേണ്ടതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാർക്ക് ആഫീസിൽ ഹാജരായി 50 രൂപയുടെ മുദ്രപ്പത്രത്തിൽ ഒരു കരാർ ഉടമ്പടി എഴുതിവയ്ക്കേണ്ടതും അതിനു വിപരീതമായി പ്രവർത്തിക്കുന്ന പക്ഷം ലേലക്കാർക്ക് കെട്ടിവച്ച തുക കണ്ടുകെട്ടി സർക്കാരിലേക്ക് മുതൽ കൂട്ടുന്നതുമായിരിക്കും. ടി ഉടമ്പടി എഴുതി തരുന്നതിനുമുമ്പായി കായ്ഫലം എടുക്കാൻ പാടില്ലാത്തതുകൊണ്ടുമാകുന്നു.

ലേലസംഖ്യ രണ്ടു ഗഡുക്കളായി അടയ്ക്കാവുന്നതാണ്. 1-ാം ഗഡുവായ പകുതി തുക ഉടമ്പടി വയ്ക്കുന്നതോടൊപ്പം കെട്ടിവയ്ക്കേണ്ടതും 2-ാം ഗഡുവായ ബാക്കി മുഴുവൻ തുകയും 2010 സെപ്റ്റംബർ മാസം 30-ാം തീയതിക്ക് മുമ്പായി അടച്ചു തീർക്കേണ്ടതുമാണ്.

ലേലത്തുകയുടെ തവണകൾക്ക് മൂടക്കം വരുത്തിയാൽ മൂടക്കം വരുത്തിയ തീയതി മുതൽ ആദ്യത്തെ ഒരു മാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും തുടർന്നുള്ള കാലത്തേക്ക് 10% നിരക്കിലും പിഴ അടയ്ക്കേണ്ടതാണ്. രണ്ടാം തവണ ലേലക്കാർക്ക് പണം അടയ്ക്കാൻ വീഴ്ച വരുത്തുകയാണെങ്കിൽ തുടർന്ന് ആദായം എടുക്കുന്നതിനുള്ള അവകാശം റദ്ദ് ചെയ്യുന്നതും പുനർലേലം നടത്തി സെക്യൂരിറ്റി തുക കണ്ടുകെട്ടുന്നതുമാണ്.

ലേലക്കാർക്ക് ഡിപ്പാർട്ടുമെന്റ് പ്രവർത്തനങ്ങൾക്ക് തടസമുണ്ടാക്കാൻ പാടില്ലാത്തതും ഫിഷ് ഫാമിന്റെ പ്രവർത്തനങ്ങളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി ഫാമിലെ ലേലം ചെയ്ത വൃക്ഷങ്ങൾ ഉൾപ്പെടെയുള്ള ഏതൊരു വൃക്ഷവും മുറിച്ചു മാറ്റുന്നതിനുള്ള അധികാരം ചുവടെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. ഈ വിഷയങ്ങൾ സംബന്ധിച്ചുണ്ടാകുന്ന ഏതൊരു തർക്കങ്ങൾക്കും നഷ്ടപരിഹാരങ്ങൾക്കും ഫിഷറീസ് ഡയറക്ടറുടെ തീരുമാനം അന്തിമമായിരിക്കും.

യാതൊരു കാരണവും കൂടാതെ ലേലം മാറ്റി വയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം സുപ്രണ്ടിൽ നിക്ഷിപ്തമായിരിക്കുന്നതാണ്.

ഏതെങ്കിലും കാരണവശാൽ ലേലം നടത്തുവാൻ തീരുമാനിച്ച ദിവസം അവധിയാണെങ്കിൽ തൊട്ടടുത്ത പ്രവൃത്തി ദിവസം നിശ്ചിത സമയത്ത് ലേലം നടത്തുന്നതായിരിക്കും. കൂടുതൽ വിവരങ്ങൾക്ക് പ്രവൃത്തി ദിവസങ്ങളിൽ ആഫീസുമായി ബന്ധപ്പെടുക.

ഫിഷറീസ് സുപ്രണ്ടിന്റെ കാര്യാലയം,  
ഫിഷറീസ് കോംപ്ലക്സ്,  
പന്നിവേലിച്ചിറ.

(ഒപ്പ്)  
സുപ്രണ്ട്.

പരസ്യം

(1)

നമ്പർ ബി1/1269/2009.

2010 മാർച്ച് 11.

എറണാകുളം ജില്ലയിൽ കണയന്നൂർ താലൂക്കിൽ കുമ്പളം വില്ലേജിൽ പുറമ്പോക്ക് പുഴ സർവ്വേ 1197-ൽ ലൈസൻസ് നമ്പർ 113-ൽ രജിസ്റ്റർ നമ്പർ 52-ൽ ചാത്തമ്മ ഊന്നി നിരയിൽ ഒന്നാം തരത്തിൽ ഒരു ഊന്നിവല പനങ്ങാട് തോപ്പിൽ നികത്തിൽ കൊച്ചുശങ്കു വേലായുധൻ പേരിൽ ഫിഷറീസ് വകുപ്പിൽ നിന്നും അനുവദിച്ചു കൊടുത്തിട്ടുള്ളതാണ്. ശ്രീ. വേലായുധൻ 22-2-1993-ലും, ടിയാന്റെ ഭാര്യ കൗസല്യ 25-3-2005-ലും മരണപ്പെട്ടിട്ടുള്ളതാണ്.

ടിയാന്റെ ഏക മകനായ ശ്രീ. ടി. വി. ശശിധരൻ മേൽ പരാമർശ ഊന്നിവലയുടെ ജമ മാറ്റി ടിയാന്റെ പേരിൽ ചേർത്ത് പുതിയ സർട്ടിഫിക്കറ്റ് അനുവദിക്കണമെന്നാവശ്യപ്പെട്ട് രേഖകൾ സഹിതം അപേക്ഷ സമർപ്പിച്ചിരിക്കുന്നു. ടി ഊന്നി വലയുടെ ജമ കുമ്പളം തോപ്പിൽ നികത്തിൽ വേലായുധൻ മകൻ ശശിധരന്റെ പേരിൽ ചേർത്ത് പുതിയ സർട്ടിഫിക്കറ്റ് നൽകുന്നതിൽ ആർക്കെങ്കിലും ന്യായമായ പരാതിയുള്ളപക്ഷം ആയത് രേഖാമൂലം ഈ പരസ്യം കേരള ഗസറ്റിൽ പ്രസിദ്ധപ്പെടുത്തി രണ്ടുമാസത്തിനകം ഈ ഓഫീസിൽ അറിയിക്കേണ്ടതാണ്. അപ്രകാരം പരാതികളൊന്നും ലഭിക്കാത്തപക്ഷം ടി ഊന്നിവലയുടെ ജമ ടി ശശിധരന്റെ പേർക്ക് ചേർത്ത് പുതിയ ലൈസൻസ് നൽകുന്നതാണെന്ന് ഇതിനാൽ അറിയിച്ചു കൊള്ളുന്നു.

(2)

നമ്പർ ബി1-320/2010.

2010 മാർച്ച് 17.

എറണാകുളം ജില്ലയിൽ കണയന്നൂർ താലൂക്കിൽ കുമ്പളം വില്ലേജിൽ സർവ്വേ 1196-ൽ പുഴയിൽ, സർട്ടിഫിക്കറ്റ് നമ്പർ 67, രജിസ്റ്റർ നമ്പർ 105-ൽ ഒന്നാം തരത്തിൽ മട്ടം പറമ്പ് ഊന്നി നിരയിൽ ഒരു ഊന്നിവല കുമ്പളം വില്ലേജിൽ കടവിൽ പറമ്പിൽ എം. കെ. തങ്കപ്പൻ പേർക്ക് ഡിപ്പാർട്ടുമെന്റിൽ നിന്നും അനുവദിച്ചു കൊടുത്തിട്ടുള്ളതാണ്.

ടിയാൻ പ്രസ്തുത ഊന്നിവല ഉപയോഗിച്ച് മത്സ്യബന്ധനം നടത്തി ഉപജീവനം കഴിച്ചുകൊണ്ടിരിക്കെ 2-3-1997-ലും ടിയാന്റെ ഭാര്യയായ സുഭദ്ര 20-7-1992-ലും മരണപ്പെട്ടുപോയിട്ടുള്ളതാണ്.

കടവിൽ പറമ്പിൽ എം. കെ. തങ്കപ്പൻ മകൾ മത്സ്യത്തൊഴിലാളിയായ കെ. ടി. രജിനി പ്രസ്തുത ഊന്നിവല തന്റെ പേരിലേയ്ക്ക് ജമ മാറ്റം നടത്തി പുതിയ സർട്ടിഫിക്കറ്റ് അനുവദിക്കുന്നതിനായി ബന്ധപ്പെട്ട രേഖകൾ സഹിതം ഈ ആഫീസിൽ അപേക്ഷ സമർപ്പിച്ചിരിക്കുന്നു. ടി ഊന്നിവലയുടെ ജമ കെ. ടി. രജനിയുടെ പേരിൽ ചേർത്ത് പുതിയ സർട്ടിഫിക്കറ്റ്

അനുവദിച്ചുകൊടുക്കുന്നതിന് ആർക്കെങ്കിലും ന്യായമായ പരാതിയുള്ളപക്ഷം ആയത് രേഖാമൂലം ഈ പരസ്യം കേരള ഗസറ്റിൽ പ്രസിദ്ധപ്പെടുത്തി രണ്ടുമാസത്തിനകം ഈ ഓഫീസിൽ അറിയിക്കേണ്ടതാണ്. അപ്രകാരം പരാതികളൊന്നും ലഭിക്കാത്ത പക്ഷം ടി ഉന്നിവലയുടെ ജമ കുമ്പളം വില്ലേജിൽ, കടവിൽ പറമ്പിൽ വീട്ടിൽ എം. കെ. തങ്കപ്പൻ മകൾ കെ. റ്റി. രജനിയുടെ പേർക്ക് ചേർത്ത് പുതിയ സർട്ടിഫിക്കറ്റ് അനുവദിച്ചു നൽകുന്നതാണെന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം,  
(മേഖല) എറണാകുളം.

(ഒപ്പ്)  
ഫിഷറീസ് ഡെപ്യൂട്ടി  
ഡയറക്ടർ.